


# Biblia alang sa Kabataan motanyag

## Si Jesus ang Dakong Magtutudlo



Gisulat ni: Edward Hughes

Gihulagway ni: Byron Unger; Lazarus  
Alastair Paterson

Gipahaom ni: E. Frischbutter; Sarah S.

Gihubad ni: Mel Lorell Abugho,  
Cheryn Mabano Abugho

Gipagawas sa: Bible for Children  
[www.M1914.org](http://www.M1914.org)

©2024 Bible for Children, Inc.


Pagtugot: Mahimo kang mokopya o mopatik niini  
nga estorya, ayaw lang ibaligya.






Si Jesus usa ka bantugan nga magtutudlo - ug ang pinakamaayo kanunay. Ang mga panon sa katawhan naminaw Kaniya.





Gisultihan sila ni Hesus nga magmaluluy-on, maayo ug buotan. Ang uban mahimong magdumot ug makapasakit kanila, apan ang Dios mag-atiman kanila.







Nagtudlo ug  
daghang mga  
butang si Hesus.  
Miingon siya nga  
ang katawhan sa  
Diyos nagdan-ag  
sa kalibotan sama  
sa pagdagkot sa  
kandila sa balay.  
Pagkadakong  
kalainan ang  
nahimo sa kandila  
sa ngitngit nga  
kwarto!



Ang mga tawo nga misulti ni Jesus mituo sa pagpanimalos, "Mata sa mata, ngipon sa ngipon." Apan si Jesus mitudlo sa pagkamaayo, pagpasaylo ug gugma, bisan ngadto sa mga kaaway.





Sa panahon ni Jesus, ang pipila ka mga tawo nagpakaaaron-ingnon nga balaan kaayo. Sa dihang manghatag sila ug kuwarta sa mga makililimos, anaay usa ka tawo na mohuyop sa trumpeta para ang mga tawo motan-aw kanila. "Buhata ang inyong paghatag sa tago,

ug ang Diyos moganti kaninyo," miingon si Jesus.




Si Jesus mitudlo sa samang bahin sa pag-ampo. Ang ubang mga tawo nag-ampo sa mga busy na kadalanan na suok aron ang tanan makakita ug makadungog kanila. Wala sila nagpakabana sa Dios. Nagpakabana sila kon unsay hunahuna sa uban bahin kanila. Gitawag sila ni Jesus nga mga tigpakaaron- ingnun - mga

peke nga aktor.






Kasagaran nga gigamit ni Jesus ang kinaiyahan sa pagpasabot sa Iyang pagtudlo. Pananglitan, Iyang gitudlo ang mga langgam. "Ang inyong langitnong Amahan nagpakaon kanila," Siya miingon. "Ayaw kabalaka. Ang Diyos mopakaon usab kaninyo."



"Bisan ang dato nga si Haring Solomon dili sama kamaayo ang pagsinina sama sa mga lirio," mipadayon si Jesus. "Kon ang Diyo mo bistida sa mga sagbot sa kapatagan, dili ba usab kamo niya pabistihan?" Gitudloan ni Jesus ang mga tawo sa pagsalig sa Dios nga naghatag sa tanan natong mga panginahanglan.



"Kon hukman nimo ang imong igsoon, sama ra sa pagkuha ug puling sa iyang mata nga may dakong troso ka sa imong mata," miingon si Jesus. Tingali nangatawa ang mga tawo. Apan kinahanglan nilang hunahunaon ang Iyang kahulogan.






Si Jesus miingon nga ang mga tawo kinahanglang mangayo ug tabang sa Diyos. Ang yutan-ong mga amahan ba mohatag ug usa ka tipik nga bato sa dihang ang gigutom nga mga anak mangayo ug pan? Dili! Mohatag sila ug maayong mga butang. Ang Dios naghatag usab ug maayong mga butang niadtong nangayo.



Si Jesus, ang bantugang magtutudlo, nagpasidaan bahin sa peke nga mga magtutudlo. "Sila nagbisti sama sa karnero," miingon si Jesus. "Apan sa sulod, sila mga lobo!" Miingon siya nga ang peke nga mga magtutudlo mailhan pinaagi sa mga kinabuhi nga ilang gipuy-an.




Sa usa ka istorya nga Iyang gisulti, gipakita ni Jesus nga ang mga tawo nga nagtuman sa Pulong sa Dios sama sa usa ka tawo nga nagtukod sa iyang balay sa ibabaw sa bato. Usa ka makalilisang nga bagyo mitungha.



Sa dihang nahuman na, ang balay mibarog nga lig-on.



Apan ang usa ka buangbuang nga tawo nagtukod sa iyang balay sa balas. Sa dihang gihapak kini sa bagyo, naguba kini tungod sa huyang nga pundasyon niini. Si Jesus miingon nga kadtong ang mga tawo nga wala motuman sa pulong sa Diyos ay sama nianang tawhana.



Ang mga tawo natingala sa mga pulong ni Jesus. Wala pa sila makadungog sa ingon niini kaniadto. Karon nahibal-an nila nga dili igo ang pagpamati lang sa Pulong sa Diyos. Kinahanglang tumanon usab nila kini kada adlaw.





Si Jesus ang Dakong Magtutudlo

Estorya gikan sa Pulong sa Dios, ang Biblia,

makita sa

Mateo 5-7; Lucas 6


"Ang pag-abot sa Imong mga Pulong  
nagahatag og kahayag." Salmo 119:130



# Ang Kataposan



42



60



Kini nga estorya gikan sa Biblia nagasulti kanato bahin sa kahibulongan nga Dios nga nagbuhat kanato ug gusto Niya nga kita makaila Kaniya.

Nahibalo ang Dios nga nakabuhat kitag daghang daotan. Gitawag Niya kini nga sala. Kamatayon ang silot sa sala. Pero nahigugma pag-ayo ang Dios kanato. Iyang gipadala ang bugtong Niyang Anak nga si Jesus aron mamatay sa Krus ug silotan tungod sa imong mga sala. Unya nabanhaw si Jesus ug mibalik sa Langit! Kon motuo ka kang Jesus ug mohangyo nga pasayloon ka sa imong mga sala, himoon kana Niya! Moanha Siya ug mopuyo sulod kanimo karon, ug mopuyo ka uban Kaniya hangtod sa kahangtoran.

Kon motuo ka nga kini ang tinuod, ingna ang Dios:  
Ginoong Jesus, ako nagatuo nga Ikaw Dios, ug nahimong tawo aron mamatay alang sa akong mga sala, ug karon Ikaw nabuhi pag-usab.

Anhi sa akong kinabuhi ug pasayloa ang akong mga sala, aron mabag-o ang akong kinabuhi karon, ug unya makig-uban ako Kanimo hangtod sa kahangtoran. Tabangi ako nga motuman Kanimo ug magkinabuhi alang Kanimo ingon nga Imong anak. Amen.

Basaha ang Biblia ug pakigsulti sa Dios kada adlaw! Juan 3:16

